

**អនុក្រឹត្យ**

**ស្តីពី**

**ការកិច្ច និងរបបការសម្ព័ន្ធទូទៅ**

**នៃកងរាជអាវុធហត្ថ**



**រាជរដ្ឋាភិបាលកម្ពុជា**

**អនុក្រឹត្យ/៧៧ អនក្រ/២១ ឬ ១៩៩៤/ស្តីពីការកិច្ច និងរចនាសម្ព័ន្ធទូទៅ នៃកង  
រាជអាវុធបត្ត**

**រាជរដ្ឋាភិបាល**

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យ ចុះថ្ងៃទី ០១ ខែវិច្ឆិកា ឆ្នាំ១៩៩៣ ស្តីពីការតែងតាំងរាជរដ្ឋាភិបាល  
នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យ ចុះថ្ងៃទី ០២ ខែកក្កដា ១៩៩៣ ស្តីពីការតែងតាំង សហអគ្គមេបញ្ជាការ  
នៃកងកម្លាំងប្រដាប់អាវុធជាតិកម្ពុជា
- បានឃើញព្រះរាជក្រឹត្យ ចុះថ្ងៃទី ១៤ ខែកក្កដា ឆ្នាំ ១៩៩៣ ស្តីពីការបង្កើត ក្រសួងការពារជាតិ និង  
អគ្គសេនាធិការ នៃកងទ័ពជាតិកម្ពុជា
- បានឃើញ អនុក្រឹត្យលេខ ២៥ អនក្រ ចុះថ្ងៃទី១៥ ខែមិថុនា ឆ្នាំ១៩៩៤ ស្តីពីការកិច្ច និងរចនាសម្ព័ន្ធ  
ទូទៅ នៃកងរាជអាវុធបត្ត
- បានឃើញយោបល់របស់ទីប្រឹក្សាខាងកិច្ចការពារជាតិ និងក្រុមប្រឹក្សាអ្នកច្បាប់ អមនាយករដ្ឋមន្ត្រី

**សំរេច .**

**មាត្រា១:** កងរាជអាវុធបត្ត ដែលគ្រប់គ្រងដោយអគ្គសេនាធិការ កងយោធពលខេមរភូមិន្ទនោះ ត្រូវ  
ឋិតនៅក្រោមបញ្ជាផ្ទាល់ របស់នាយករដ្ឋមន្ត្រី។

**មាត្រា២:** នាយករដ្ឋមន្ត្រី ជាអ្នកកំណត់ក្របខ័ណ្ឌសកម្មភាពទូទៅ។ សហរដ្ឋមន្ត្រី ក្រសួងការពារជាតិ  
អ្នកទទួលខុសត្រូវ លើផ្នែករដ្ឋបាលទូទៅ និងជាអ្នកផ្តល់សំភារៈ និងថវិកា សំរាប់ផ្គត់ផ្គង់កងរាជ អាវុធបត្ត។  
អគ្គសេនាធិការកងយោធពលខេមរភូមិន្ទ មានភារៈគ្រប់គ្រងសំដៅហ្វឹកហ្វឺន កសាងរៀបចំ  
កងរាជអាវុធបត្ត អោយរីកចំរើន ដើម្បីមានសមត្ថភាពគ្រប់គ្រាន់ ក្នុងការរារាំងរងតួនាទី និងភារកិច្ច  
របស់ខ្លួន។

**មាត្រា៣៖** កងរាជអាវុធហត្ថ ជាផ្នែកមួយរបស់កងយោធពលខេមរភូមិន្ទ ដែលមានស្វ័យភាព ក្នុងកិច្ចអនុវត្តច្បាប់ កងរាជអាវុធហត្ថ មានសកម្មភាពផ្នែក ប៉ូលីសដែលមានឧបនិស្ស័យជាអន្តរក្រសួង ។ សមត្ថកិច្ចកងរាជអាវុធហត្ថ ត្រូវអនុវត្តពេញផ្ទៃប្រទេសទាំងមូល ទៅលើពលរដ្ឋស៊ីវិល ព្រមទាំងទៅលើយោធា ក្នុងជួរកងទ័ពផង ។

**មាត្រា៤៖** កងរាជអាវុធហត្ថមានភារកិច្ច៖

ក- រ៉ាប់រងសកម្មភាពខាងប៉ូលីសរដ្ឋបាល៖

- រក្សាសុវត្ថិភាព និងសណ្តាប់ធ្នាប់សាធារណៈ
- រ៉ាប់រងអោយមានការគោរពច្បាប់ និងបទបញ្ជាទាំងឡាយ
- ផ្តល់ព័ត៌មាន និងជួយសង្គ្រោះពលរដ្ឋស៊ីវិល

ក្នុងក្របខ័ណ្ឌនៃភារកិច្ចនេះ កងរាជអាវុធហត្ថ អនុវត្តតាមបញ្ជារបស់សហរដ្ឋមន្ត្រីក្រសួងមហាផ្ទៃ និងអាជ្ញាធររដ្ឋបាលមានសមត្ថកិច្ច ។

ខ- រ៉ាប់រងសកម្មភាពខាងប៉ូលីសតុលាការ៖

- ពិនិត្យកត់ត្រានូវឧក្រិដ្ឋកម្ម និងទោសកម្ម
- ធ្វើកំណត់ហេតុអំពីបទល្មើស
- ប្រមូលផ្តុំភស្តុតាងផ្សេងៗ
- ស្រាវជ្រាវរកអ្នកប្រព្រឹត្តបទល្មើស ដើម្បីបញ្ជូនខ្លួនទៅតុលាការ តាមដីកាតុលាការ
- ទទួលបន្ទុកអនុវត្តតាមដីកាផ្ទេរអំណាច ពីចៅក្រមស៊ើបសួរ

ក្នុងក្របខ័ណ្ឌនៃភារកិច្ចនេះ កងរាជអាវុធហត្ថអនុវត្តតាមបញ្ជារបស់រដ្ឋមន្ត្រី ក្រសួងយុត្តិធម៌ អង្គការអយ្យការ និងអាជ្ញាធរតុលាការមានសមត្ថកិច្ច ។

គ- បំពេញបេសកកម្ម ដែលមានលក្ខណៈពិសេសខាងយោធា៖

- ទទួលបន្ទុករក្សាសុវត្ថិភាព និងបំពេញតួនាទី ជាកងកិត្តិយស ជាប្រយោជន៍ដល់ស្ថាប័នរាជរដ្ឋាភិបាល និងអាជ្ញាធរជាន់ខ្ពស់ នៃព្រះរាជាណាចក្រកម្ពុជា ។
- ការពារទីតាំងយោធា

- កិច្ចការប៉ូលីសយោធា នៅក្នុង និងក្រៅទីតាំងកងទ័ព

ក្នុងក្របខ័ណ្ឌ នៃភារកិច្ចនេះ កងរាជអាវុធបាត់អនុវត្តតាមបញ្ជា របស់សហរដ្ឋមន្ត្រីក្រសួងការពារជាតិ នាយអគ្គសេនាធិការកងយោធពលខេមរភូមិន្ទ និងអាជ្ញាធរយោធាមានសមត្ថកិច្ច ។

ឃ- ផ្តល់កំលាំងទៅជួយក្រសួងនានា ដែលបានស្នើសុំតាមសេចក្តីត្រូវការជាចាំបាច់ ។

**មាត្រា៥:** កងរាជអាវុធបាត់ អាចនឹងទទួលបេសកកម្មផ្នែកប៉ូលីស ពិសេសបន្ថែមដោយអនុលោមតាម អនុក្រឹត្យក្នុងបច្ចេកកាល ។

**មាត្រា៦:** រចនាសម្ព័ន្ធទូទៅរបស់កងរាជអាវុធបាត់មាន:

- អធិការដ្ឋានកងរាជអាវុធបាត់ ទទួលខុសត្រូវដោយអធិការមួយរូប និងអធិការរងមួយរូប ។
- បញ្ជាការដ្ឋានកងរាជអាវុធបាត់ ទទួលខុសត្រូវដោយមេបញ្ជាការមួយរូប និងមេបញ្ជាការរងមួយរូប

**មាត្រា៧:** អធិការដ្ឋានកងរាជអាវុធបាត់

អធិការ និងអធិការរងកងរាជអាវុធបាត់ មានភារកិច្ចបំពេញបេសកកម្មត្រួតពិនិត្យ សិក្សា និងផ្តល់ ព័ត៌មាន ។

អធិការ និងអធិការរងកងរាជអាវុធបាត់ ត្រូវស្ថិតនៅក្រោមបញ្ជានាយករដ្ឋមន្ត្រីផ្ទាល់ ដែលជាអ្នក កំណត់បេសកកម្ម ។

អធិការ និងអធិការរងកងរាជអាវុធបាត់ ជាទីប្រឹក្សាអចិន្ត្រៃយ៍របស់នាយករដ្ឋមន្ត្រី ។ ក្នុងករណីនេះ អធិការកងរាជអាវុធបាត់ ត្រូវផ្តល់យោបល់ដល់នាយករដ្ឋមន្ត្រី នូវគំរោងស្តីពីអនាគត ផ្នែករចនាសម្ព័ន្ធ និងមុខងាររបស់កងរាជអាវុធបាត់ ។ អធិការកងរាជអាវុធបាត់ តោងតែតាមពិនិត្យមើលដោយផ្ទាល់ នូវកិច្ចប្រតិបត្តិ ការងារ និងការប្រើប្រាស់បុគ្គលិកកងរាជអាវុធបាត់ អោយសមស្របតាមក្បួនច្បាប់ ។

**មាត្រា៨:** បញ្ជាការដ្ឋានកងរាជអាវុធបាត់

បញ្ជាការដ្ឋានកងរាជអាវុធបាត់ ដឹកនាំដោយមេបញ្ជាការ ថ្នាក់ឧត្តមសេនីយ និងមេបញ្ជាការរងមួយរូប មានភារកិច្ច:

- ចងក្រងបទបញ្ញត្តិការងារទូទៅ និងតាមពិនិត្យការអនុវត្តដោយមានទំនាក់ទំនងជាមួយក្រសួង ពាក់ព័ន្ធ ដូចជាក្រសួងការពារជាតិ ក្រសួងមហាផ្ទៃ និងក្រសួងយុត្តិធម៌ជាដើម ។
- ផ្តល់ព័ត៌មានដល់នាយករដ្ឋមន្ត្រី អំពីមធ្យោបាយគ្រប់បែបយ៉ាង ដែលមានភាពបំរើការងារបាន ។

- ដោះស្រាយកែសំរួល ចំពោះបញ្ហាទាក់ទងក្នុងការរៀបចំផ្នែករដ្ឋបាល និងដំណើរការប្រព្រឹត្តទៅ របស់ កងរាជអាវុធបាត ។

ជិតនៅក្រោមបញ្ជា របស់មេបញ្ជាការ និងមេបញ្ជាការរងកងរាជអាវុធបាតមាន៖

- សាលាហ្វឹកហ្វឺនកងរាជអាវុធបាត
- កងរាជអាវុធបាតផ្ទៃប្រទេស
- កងរាជអាវុធបាតចល័ត
- តម្រួតយោធា

**មាត្រា៩៖** សាលាហ្វឹកហ្វឺនកងរាជអាវុធបាត៖

សាលាហ្វឹកហ្វឺនកងរាជអាវុធបាត ត្រូវទទួលបន្ទុក៖

- រៀបចំកម្មវិធីបង្រៀន
- ហ្វឹកហ្វឺនបុគ្គលិក
- ត្រួតពិនិត្យការហ្វឹកហ្វឺន
- រៀបរៀង និងចងក្រងឯកសារសំរាប់បង្រៀន
- ធ្វើសំណើទៅបញ្ជាការដ្ឋានកងរាជអាវុធបាត នូវសំភារៈជាចាំបាច់ សំរាប់ដំណើរការសិក្សា អោយមាន ប្រសិទ្ធភាព ។

**មាត្រា១០៖** កងរាជអាវុធបាតផ្ទៃប្រទេស៖

កងរាជអាវុធបាតផ្ទៃប្រទេស ដែលដាក់អោយអនុវត្តការងារ នៅពេញផ្ទៃព្រះរាជាណាចក្រកម្ពុជា រហូតទៅដល់ថ្នាក់ឃុំ ត្រូវទទួលបន្ទុកបំពេញបេសកកម្ម របស់កងរាជអាវុធបាត ដែលមានចែងក្នុង មាត្រា ៤ នៃ អនុក្រឹត្យនេះ ។

សមត្ថកិច្ច នៃកងរាជអាវុធបាតផ្ទៃប្រទេស អនុវត្តទៅលើពលរដ្ឋស៊ីវិល និងយោធា ។

**មាត្រា១១៖** កងរាជអាវុធបាតចល័ត៖

កងរាជអាវុធបាតចល័ត ជាកងកំលាំងសំរាប់រ៉ាប់រងអោយមានសណ្តាប់ធ្នាប់ និងប្រយុទ្ធប្រឆាំងនឹងក្រុម ប្រដាប់អាវុធខុសច្បាប់ ។ កងរាជអាវុធបាតចល័ត អនុវត្តការងារពេញផ្ទៃប្រទេស តាមការស្នើសុំពី

កងរាជអាវុធហត្ថវិធីប្រទេស ឬតាមសំបុត្រកំណែនាំអាជ្ញាធរមានសមត្ថកិច្ចផ្ទៃក្នុងរដ្ឋបាល ឬតុលាការ។  
កងរាជអាវុធហត្ថវិធី ត្រូវត្រៀមខ្លួនជាមុន សំរាប់បន្ថែមកំលាំងក្នុងពេលខ្លីបំផុត ទៅជួយកងឯកភាព  
នៃកងរាជអាវុធហត្ថវិធីប្រទេស។

**មាត្រា ១២: តម្រួតយោធា:**

តម្រួតយោធា គឺជាកងកំលាំងមួយ នៃកងរាជអាវុធហត្ថវិធី ដែលមានភារកិច្ចចុះទៅធ្វើការផ្ទាល់ជាមួយ  
និងកងទ័ពទាំងបីប្រភេទ នៃកងយោធពលខេមរភូមិន្ទ។ តម្រួតយោធា បំពេញបេសកកម្មនេះ  
ក្រោមបញ្ជាអាជ្ញាធរ ដូចមានចែងក្នុងវគ្គ "គ" នៃមាត្រា ៤ នៃអនុក្រឹត្យនេះ។

**មាត្រា ១៣:** អធិការ ឬមេបញ្ជាការកងរាជអាវុធហត្ថវិធី អាចស្នើបង្កើន នូវអង្គភាពឯកទេសផ្សេងៗ ទៀត  
ដើម្បីប្រសិទ្ធភាពការងារ ក្នុងកាលៈទេសៈចាំបាច់។

**មាត្រា ១៤:** នាយករដ្ឋមន្ត្រីសម្រេចកំណត់ភារកិច្ចចំនួនជាក់ស្តែង និងការតែងតាំងក្នុងការរៀបចំស្ថាប័ន  
លើសំណើពីមេបញ្ជាការ និងអធិការកងរាជអាវុធហត្ថវិធី ដែលបានពិភាក្សាប្តូរយោបល់ជាមួយ  
សហរដ្ឋមន្ត្រីក្រសួងការពារជាតិ សហរដ្ឋមន្ត្រីក្រសួងមហាផ្ទៃ និងអគ្គសេនាធិការកងយោធពលខេមរ  
ភូមិន្ទ។

**មាត្រា ១៥:** អនុក្រឹត្យលេខ ២៥អនក្រ ចុះថ្ងៃទី ១៥ មិថុនា ១៩៩៤ ព្រមទាំងបទបញ្ញត្តិទាំងឡាយណា  
ដែលផ្ទុយអំពីអនុក្រឹត្យនេះ ត្រូវទុកជានិរាករណ៍។

**មាត្រា ១៦:** សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងការពារជាតិ  
សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងយុត្តិធម៌ នាយអគ្គសេនាធិការកងយោធពលខេមរភូមិន្ទ  
និងគ្រប់ក្រសួងពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ដែលចូលជាធរមាន ចាប់ពីថ្ងៃ  
ឡាយព្រះហស្តលេខា និងចុះហត្ថលេខាតទៅ។

រាជធានីភ្នំពេញ ថ្ងៃទី ២១ ខែធ្នូ ឆ្នាំ១៩៩៤  
នាយករដ្ឋមន្ត្រី ១                      នាយករដ្ឋមន្ត្រី ២  
  
នរោត្តម រណឫទ្ធិ                      ហ៊ុន សែន